

ڈاکٹر محمد مصطفیٰ الاعظمی استاد حدیث ملک سعود یونیورسٹی، ریاض  
ترجمہ: حافظ محمد عمیر الصدیق دریا آبادی ندوی

## پروفیسر شاخت

اور

### حدیث نبویؐ

اس طرح بحث و تحقیق کے نام پر یہ بہتی دیا گیا کہ مغرب کے بنائے ہوئے قوانین سے مسلمان استفادہ کر سکتے ہیں  
وہ اس سلسلہ میں ان کو یہ شبہ نہیں ہونا چاہئے کہ اس سے ان کے دین کی کسی بھی درجہ میں مخالفت ہوتی ہے بلکہ وہ  
اسی تو ان قوانین کو فقہ اسلامی سے بھی تعبیر کر سکتے ہیں کہ ان کے سلف کا عمل بھی ایسا ہی تھا۔

ایسے خیالات کی تہوں میں جو بنیادی اور کھلی غلطیاں ہوتی ہیں۔ وہ کسی بھی صاحب نظر سے مخفی نہیں، ایسے  
سرگت سے محض غیر دانشمندانہ اور غیر منصفانہ نتائج کی ہی امید کی جا سکتی ہے۔ پروفیسر شاخت کی علمی بلند  
ری کا اندازہ اسی سے کیا جا سکتا ہے کہ انہوں نے اپنی کتاب کا نام "شہر لیبیت محمدی کے اصول" رکھا ہے حالانکہ  
مسلمان شہر لیبیت کو اسلامی شہر لیبیت سمجھتا ہے۔ شہر لیبیت محمدی کہہ کر وہ خدا کے دین کو دنیا کے اور دوسرے شخصی  
ہوں کی طرح ثابت کرنا چاہتے ہیں۔ اس لئے اسلامیات کا کوئی بھی حقیقت پسند طالب علم یہ کہہ سکتا ہے کہ ان  
تیس حقائق کو گمراہ اور مسخ کرنے کی کوششیں ہیں۔

شاخت کے نظریات | شاخت کے مذکورہ بالا دعوؤں کے متعلق ہماری رائے یہ ہے کہ ان کے اس تجربہ میں دو  
کی اصلی غلطی | جگہ غلطیاں سر زد ہوئی ہیں۔

اول تو یہ کہ انہوں نے اپنے مطالعہ میں عقلی اور منطقی طرز فکر کو راہ نہیں دی۔ ورنہ ان کا نتیجہ فکر یقیناً  
رہوتا۔

دوسرے یہ کہ اپنے نظریہ کو ثابت کرنے میں انہوں نے اسلام کے مصدر اول قرآن مجید سے اعتنا نہیں کیا  
بلکہ وہ قرآن مجید کی پیش کردہ حقیقتوں سے لاعلم رہے۔

عقلی پیام سے اگر شاخت نے حقیقتوں پر نظر کی ہوتی یہ مسلمہ صداقت، صاف عیاں عقلی کہ جب معاشرہ میں

اعلیٰ اخلاقی و انسانی قدریں بدلتی ہیں اور لوگوں کے نظریہ اجتماع میں تبدیلی آتی ہے تو زندگی کے تمام قوانین، رسوم اور لوازم میں بھی انقلاب آجاتا ہے۔ تو پھر اس میں کیا تعجب ہے کہ اسلام نے جب دور جاہلیت کے تمام فحش و فحاشی کو مٹا دیا اور انسانوں کو ایسے آداب و رسوم سے روشناس کرایا جو ماضی کی یہ نسبت زیادہ بہتر زیادہ معقول اور زیادہ مفید تھے۔ تو پھر اس کے لئے یہ ضروری تھا کہ وہ اپنے پیروکاروں کو ایک نیا نقشہ نظام دے۔ یہ تو واضح اور منطقی بات ہے کہ ایک نئے اور اسلامی معاشرہ کے لئے رسول اللہ صلی اللہ علیہ وآلہ وسلم نے تشریح کی ضرورت محسوس کی۔ لیکن شناخت نے اس سادہ عقلی اور منطقی حقیقت سے قطعاً غافل کیا جس کا نتیجہ یہ ہوا کہ ان کے علمی مفروضوں کی ساری عمارت ہی کج بنیاد ہو گئی۔ اس کے ساتھ ہی انہوں نے دوسری بنیادی غلطی یہ کی کہ قرآن مجید سے انہوں نے تجاہل اور صرف نظر کا معاملہ کیا۔ ہم سمجھتے ہیں کہ ان اس غلطی کا ارتکاب عمداً ہوا ہے۔ کیونکہ یہ حقیقت سب کے نزدیک تسلیم شدہ ہے کہ نبی کریم صلی اللہ علیہ وآلہ وسلم اپنی امرت کو ایسی کتاب دی جس کے لفظی اور معنوی مشتعلات میں کوئی شبہ نہیں اور جس کے مضامین میں سے آج کے دور تک نہ کوئی تبدیلی ہوئی اور نہ تحریف ہوئی۔ اسی طرح نبی کریم صلی اللہ علیہ وآلہ وسلم کے ساتھ تمام کا یہ ایمان ہے کہ قرآن مجید خدا کی نازل کی ہوئی کتاب ہے۔ یہ تو ہو سکتا ہے کہ ایک مستحکم یا دوسرے لفظاً میں ایک غیر مسلم، قرآن مجید کے منزل من اللہ ہونے سے انکار کرے تاہم وہ جب بھی اسلام پیغمبر اسلام اور کے بارہ میں بحث کرے گا تو وہ قرآن مجید کے مطالعہ سے بھی بے نیاز نہ ہو سکے گا۔

انصاف کہنا ہے کہ اسلامی علوم کے پیغمبر مسلم طالب علم کے لئے یہ ضروری ہے کہ وہ اس نکتہ کو ہمہ وقت نظر رکھے کہ اس کے مذہبی خیالات اور مسلمانوں کے معتقدات میں بہر حال فرق ہے اگر اس کا موضوع تحقیق ہے تو یہ ضروری ہے کہ وہ مسلمانوں کے اعتقادات کی روشنی میں اپنی تحقیق طے کرے۔

عام طور سے مستشرقین کی تحریروں میں اس غلط روش اور غلط مبحث کا احساس ہوتا ہے کہ یہ لوگ اس منظر میں علمی بحث نہیں کرتے بلکہ ان کی خواہش یہ ہوتی ہے کہ وہ اپنے ذاتی نقطہ نظر کے متعلق یہ باور کر لیں مسلمانوں کا بھی زاویہ نظر ہے۔ نتیجہ یہ ہوتا ہے کہ ان کی بحث و تحقیق میں عجیب و غریب اور ناقص و تضاد سامنے آتے ہیں۔

کیا شریعت کا تعلق | شناخت نے اسلامی شریعت میں حدیث کے مرتبہ و مقام کو جس طرح چھوڑا کہ  
قرآن مجید سے نہیں ہے | اس کی تفصیل تو آئندہ آئے گی۔ ہم یہاں ذرا اس کا جائزہ لیتے ہیں کہ کیا واقعی تو

شریعت، قرآن کی روشنی میں، دائرہ دین سے خارج ہیں اس سلسلہ میں نے چند آیتیں اور پر ذکر کی ہیں۔ مناسب ہوتا ہے کہ ان کے علاوہ اور بھی چند آیات یہاں درج کر دی جائیں۔ مثلاً:

وَهَذَا كِتَابٌ أَنْزَلْنَاهُ مُبَارَكًا  
وَتَتَّبِعُوهُ وَاتَّقُوا لَعَلَّكُمْ تُرْحَمُونَ

(العام ۱۵۵)

إِنَّا أَنْزَلْنَا إِلَيْكَ الْكِتَابَ بِالْحَقِّ  
لِتُحْكَمَ بَيْنَ النَّاسِ بِمَا  
أَرَادَ اللَّهُ

(نساء ۱۰۵)

وَاتَّبِعْ مَا يُوحَىٰ إِلَيْكَ وَاصْبِرْ  
حَتَّىٰ يَحْكُمَ اللَّهُ

(یونس ۱۰۹)

إِنَّمَا كَانَ قَوْلَ الْمُؤْمِنِينَ إِذَا  
دُعُوا إِلَى اللَّهِ وَرَسُولِهِ لِيَحْكُمَ  
بَيْنَهُمْ أَنْ يُقُولُوا سَمِعْنَا وَأَطَعْنَا وَإِنَّ  
أَمْرًا تُرَىٰ إِلَى الَّذِينَ يُدْعُونَ  
أَنْزُولَ إِلَيْكَ وَمَا أَنْزَلَ مِنْ قَبْلِكَ  
لِيُرِيدُونَ أَنْ يُبَدِّلُوا كَلِمَاتِ اللَّهِ  
فَلِئَلَّا يَكْفُرُوا بِهِ

(نساء ۶۰)

أَمْرًا تُرَىٰ إِلَى الَّذِينَ أُوتُوا نَصِيبًا  
مِّنَ الْكِتَابِ يُدْعُونَ إِلَى الْكِتَابِ  
اللَّهِ لِيَحْكُمَ بَيْنَهُمْ ثُمَّ يَتَوَلَّى  
فَوَيْقًا مِّنْهُمْ وَهُمْ مُّعْرِضُونَ

(ال عمران ۲۳)

وَإِذَا قِيلَ لَهُمْ تَعَالَوْا إِلَىٰ مَا  
أَنْزَلَ اللَّهُ وَآلِ الرَّسُولِ رَأَيْتَ

اور یہ ایک کتاب ہے جس کو ہم نے بھیجا بڑی  
بڑی برکت والی۔ سو اس کا اتباع کرو اور ڈرو  
تاکہ تم پر رحمت ہو۔

بے شک ہم نے آپ کے پاس یہ نوشتہ بھیجا ہے  
واقع کے موافق۔ تاکہ آپ ان لوگوں کے درمیان  
اس کے موافق فیصلہ کریں جو کہ اللہ تعالیٰ نے آپ  
کو بتا دیا ہے۔

اور آپ کا اتباع کرتے رہیں۔ جو کچھ آپ کے  
پاس وحی بھیجی جاتی ہے اور صبر کیجیے یہاں تک  
کہ اللہ تعالیٰ فیصلہ کر دیں گے۔

مسلمانوں کا قول تو جب کہ ان کو اللہ کی او  
اس کے رسول کی طرف بلا یا جاتا ہے یہ ہے کہ  
وہ کہہ دیتے ہیں کہ ہم نے سن لیا اور مان لیا۔  
بھی رکھتے ہیں جو آپ کی طرف نازل کی گئی  
اور اس کتاب پر بھی جو آپ سے پہلے نازل  
کی گئی اپنے مقدمے شیطان کے پاس لے جانا  
چاہتے ہیں۔ حالانکہ ان کو یہ حکم ہوا ہے کہ اس  
کو نہ مانیں۔

کیا آپ نے ایسے لوگ نہیں دیکھے جن کو کتاب  
کا ایک حصہ دیا گیا اور اسی کتاب اللہ کی طرف  
اس غرض سے ان کو بلا یا بھی جاتا ہے کہ وہ  
ان کے درمیان فیصلہ کر دے پھر ان میں سے  
بعض لوگ انحراف کرتے ہیں بے رنجی سے۔

اور جب ان سے کہا جاتا ہے کہ آؤ اس حکم کی طرف  
جو اللہ تعالیٰ نے نازل فرمایا ہے اور رسول کی

طرف ، تو آپ منافقین کی یہ حالت دیکھیں گے  
کہ آپ سے پہلو تہی کرتے ہیں۔

یہ لوگ جن کو ہمارے پاس آنے کا کھٹکا نہیں ہے،  
یوں کہتے ہیں کہ اس کے سوا کوئی دوسرا قرآن  
لائیے یا اس میں کچھ ترمیم کر دیجئے۔ آپ یوں کہہ  
ایجئے کہ مجھ سے یہ نہیں ہو سکے گا کہ میں اپنی طرف  
سے اس میں ترمیم کر دوں بس میں تو اسی کا اتباع  
کروں گا۔

اور جو شخص خدا تعالیٰ کے نازل کئے ہوئے  
کے موافق حکم نہ کرے سوا ایسے لوگ بالکل کافر  
ہیں۔

اور جو شخص خدا تعالیٰ کے نازل کئے ہوئے کے  
موافق حکم نہ کرے سوا ایسے لوگ بالکل ستم  
ڈھارہے ہیں۔

اور جو شخص خدا تعالیٰ کے نازل کئے ہوئے کے  
موافق حکم نہ کرے سوا ایسے لوگ بالکل بے گمی  
کرنے والے ہیں۔

الْمُتَافِقِينَ يَصُدُّونَ عَنكَ  
صُدُّوْا (نساء ۶۱)

قَالَ الَّذِينَ لَا يُرْجُونَ لِقَاءَنَا  
بِقُرْآنٍ غَيْرِ هَذَا اذْ بَدَلَهُ  
مَنْ قُلْ مَا يَكُوْنُ لِي اَنْ اُبَدِّلَهُ مَنْ  
تَلَقَاءَ نَفْسِي اِنْ اَتَّبَعُ اِلَّا  
مَا يُوحَىٰ اِلَيَّ۔

(یونس ۱۵)

وَمَنْ لَّمْ يَحْكَمْ بِمَا اَنْزَلَ  
اللَّهُ فَاُولٰٓئِكَ هُمُ الْكٰفِرُوْنَ ۔

(مائدہ ۴۴)

وَمَنْ لَّمْ يَحْكَمْ بِمَا اَنْزَلَ  
اللَّهُ فَاُولٰٓئِكَ هُمُ الظَّالِمُوْنَ۔

(مائدہ ۴۵)

وَمَنْ لَّمْ يَحْكَمْ بِمَا اَنْزَلَ اللّٰهُ  
اِيْنِكَ فَاُولٰٓئِكَ هُمُ الْفٰسِقُوْنَ۔

(مائدہ ۴۷)

ان تمام آیتوں کی روشنی میں مندرجہ ذیل باتیں ثابت ہوتی ہیں۔

- ۱- ایک تو یہ کہ اللہ تعالیٰ نے تشریح کا حق اپنے لئے خاص کر لیا اور نبی کریم صلی اللہ علیہ وسلم کو اس تشریح کے نفاذ کا حق واختیار دیا۔
- ۲- دوسرے یہ کہ اللہ تعالیٰ نے زندگی کے ہر معاملہ میں اپنے احکام کی بجا آوری کو لازم قرار دیا ہے اور اس کے لئے مسلمانوں سے مکمل سپردگی کا مطالبہ کیا ہے۔
- ۳- تیسرے یہ کہ اسلامی شریعت زندگی کے ہر پہلو کو شامل ہے۔
- ۴- اور آخری بات یہ کہ خدا کے نازل کئے ہوئے احکام میں کسی کو تغیر و تبدل کا حق نہیں۔ خواہ وہ پیغمبر ہو، فرشتہ ہو یا کوئی اور ہو۔

- ہم نے جب قرآن مجید کا اس حیثیت سے مطالعہ کیا۔ کہ اس کے احکام، زندگی کے تمام گوشوں کا احاطہ کرتے ہیں تو ہم نے یہ احکام چھ طرح کے پائے جو حسب ذیل ہیں :-
- ۱- عبادات، جس میں ایک رکن زکوٰۃ ہے۔ اور جس کا تعلق مالیات سے ہے۔
  - ۲- دین کی اشاعت کی غرض سے جہاد جس میں ضمناً حکومت کے قوانین اور ضابطے شامل ہو جاتے ہیں۔
  - ۳- معاشرتی نظام، اس میں فرد اور خاندان شریک ہیں۔
  - ۴- کھانے پینے کے آداب و احکام۔
  - ۵- معاملات و حقوق سے متعلق احکام۔
  - ۶- جرائم اور ان کی سزائیں۔

یہاں ہم قرآن کے احکام اور آیات سے متعلق ایک مفصل جدول پیش کرتے ہیں۔ جس سے یہ بات زیادہ آسانی سے سمجھی جاسکتی ہے۔ کہ قرآن کی تعلیمات کس طرح زندگی کے ہر شعبہ کا احاطہ کرتی ہیں۔ بعض اصناف پسند مستشرقین بھی اس حقیقت کو تسلیم کرتے ہیں کہ تواریخ میں جو تشریحی احکام ہیں وہ عالمی ادب میں قانون کے نام سے معروف ہیں لیکن قرآن مجید کے تشریحی احکام تواریخ کے احکام سے کم نہیں ہیں۔

مندرجہ ذیل جدول اس حقیقت کی غماز ہے کہ اصلاً دعوت الی اللہ اور نیر مسلمان سے مجادلہ اور انبیاء کے واقعات اور سیرت رسول کے مضامین پر مشتمل ہونے کے باوجود قرآن نے انسانی زندگی کے ہر شعبہ کو کس درجہ اہمیت دی ہے۔

۱۵ اگست ۱۹۴۷ء کو لائسنس ڈی ایس گوائے ٹائٹل ۱۲۸

احکام والی سورتیں	عبادات	جہاد ملکی قانون	معاشرتی نظام آداب طعام	بیوع	جنایات	قضا	شہادت	حقو بامالی اور بدنی
۱- بقرہ	۲۹	۱۰	۲۳	۴	۹	۰	۳	۵
۲- آل عمران	۱	۰	۰	۱	۰	۱	۰	۰
۳- نساء	۸	۷	۵۰	۰	۲	۵	۳	۷
۴- مائدہ	۹	۰	۵	۰	۶	۵	۰	۶
۵- انعام	۱	۰	۰	۹	۰	۰	۰	۰
۶- اعراف	۷	۰	۰	۲	۰	۰	۰	۰



۳۲	صفت	۰	۱	۰	۰	۰	۰	۰	۰
۳۳	جمعہ	۱	۰	۰	۱	۰	۰	۰	۰
۳۴	طلاق	۰	۰	۰	۰	۵	۰	۰	۰
۳۵	مزل	۲	۰	۰	۰	۰	۰	۰	۰
۳۶	مطفئین	۰	۰	۰	۱	۰	۰	۰	۰
۳۷	بینہ	۲	۰	۰	۰	۰	۰	۰	۰
۸۹	مجموعہ احکام	۶۴	۱۳۱	۴۰	۱۳	۹	۱۶	۷	۲۴

اس ساری تفصیل کا مدعا یہ ہے کہ جس شریعت کو قرآن مجید نے پیش کیا ہے اس میں یا تو نئے قوانین وضع و ضبط ہیں یا پھر اس میں زمانہ جاہلیت کے رسم و رواج اور اس دور کے مروجہ قوانین کے بالکل برخلاف ایسے آداب و رسوم کی تعلیم ہے جن کو رسول اللہ صلی اللہ علیہ وسلم نے بہترین و کامل ترین شکل میں لوگوں تک پہنچایا اور اسلامی معاشرہ میں ان کو جاری و ساری کیا۔

تشریح کی اہمیت ہے | تشریح اور اسلام کے نظام قانون کی اس اہمیت کا بعض مستشرقین نے بھی کیا بعض مستشرقین کی رائے ہے۔ مثلاً کولسن کا قول ہے کہ "اسلام کی بنیاد اس بات پر ہے کہ اللہ تعالیٰ ہی واحد قانون ساز ہے اور زندگی کے تمام شعبوں میں اسی کے احکام کا غلبہ ہے۔"

فیروز جیرالڈ یہ تسلیم کرتے ہیں کہ:-

"اسلام، اللہ تعالیٰ کو واحد قانون ساز و صاحب تشریح قرار دیتا ہے۔ اور اس سلسلہ میں کسی کو بھی اس کا شریک نہیں گردانتا؛"

گوائے ٹائن نے ایک جگہ لکھا ہے کہ:-

"دقیق قانونی معاملات بھی دین سے مربوط ہیں بلکہ وہ وحی الہی کا ناقابل تقسیم حصہ ہیں۔ شریعت، ایسے عصری تقاضوں کا مجموعہ نہیں ہے جو قرآن اور نبی کریم کے بعد مرتب ہوں۔ بلکہ اسلامی معاشرہ میں ان کا باضابطہ نفاذ خود رسول اللہ نے اپنی زندگی میں کیا؛"

۱۔ اے ہسٹری آف اسلامک لاکولسن ص ۲۰ ۲۔ وی ایچ ڈوٹ آف اسلامک ٹورومن لا فیروز جیرالڈ ص ۶۷ ص ۸۲

۳۔ اسٹڈیز ان اسلامک ہسٹری گوائے ٹائن ص ۳۰ - ۱۲۹۔

ان قرآنی آیات اور مستشرقین کے اقوال سے یہ ثابت ہوتا ہے کہ شناخت کا یہ بنیادی نظریہ کہ شریعت دین کے دائرہ اثر سے خارج ہے۔ یہ محض ان کا خیال خام ہے۔ اور قرآن مجید سے ان کی لاپٹی اور سجال کا نماز بھی ہے۔

ایک اہم نکتہ | یہاں یہ بات بھی محل غور ہے کہ شناخت کے اس نقطہ نظر سے دوسرے مستشرقین مثلاً فیز جبریلہ کولسن اور گوائے ٹائن متفق نہیں ہیں تاہم یہ عجیب معاملہ ہے کہ یہ مستشرقین جزئیات میں اور بعض بنیادی مسائل میں باہم اختلاف رائے کا اظہار کرتے ہیں۔ ایک دوسرے پر تنقید بھی کرتے ہیں لیکن ان اختلافات اور اعتراضات کی صد سے بازگشت صرف اسی حد تک سنی جاتی ہے۔ ناقص اصولوں سے مستنبط کی ہوئی غلط رایوں اور باطل نتائج پر یہ لوگ معترض نہیں ہوتے۔ مثلاً کچھ مستشرق یہ تو تسلیم کرتے ہیں کہ شناخت نے اپنے اس بنیادی نقطہ نظر میں غلطی کی ہے مگر شناخت جب اسی غلط بنیاد پر تفصیل سے اپنے نتائج فکر کو پیش کرتے ہیں تو یہ مستشرق اس کو رد نہیں کرتے حالانکہ ہونا یہ چاہئے تھا کہ جب وہ شناخت کے بنیادی مفروضہ کو غلط سمجھتے ہیں تو پھر اس مفروضہ کی بنیاد پر ان کے استنباط اور ان سے مرتب کئے ہوئے نتائج کو بھی رد کر دیتے مگر وہ ایسا نہیں کرتے۔ بلکہ کولسن نے تو نہایت صراحت کے ساتھ لکھا ہے کہ شناخت کا نظریہ اپنے وسیع تر پس منظر میں کسی بھی رد و اعتراض کو قبول نہیں کرتا۔ اور یہ مستشرق کے لئے یہ ضروری ہے کہ شریعت کو ہل ثابت کرنے کے لئے شناخت کے نظریہ سے استفادہ کرے۔

شناخت کے دعویٰ کی | شناخت اور ان کے ہمنواؤں کے مذکورہ بلند آہنگ دعویٰ کی حقیقت کو آشکارا تاریخ اسلام سے ترویج کرنے کے لئے ہم قدرے تفصیل کے ساتھ یہ دیکھیں گے کہ جب یہ کہا جاتا ہے کہ اسلام نے ایک نیا ضابطہ و قانون پیش کیا۔ اور خدا کے امر و نواہی اور اس کے احکام کے سامنے سب تسلیم خم کرنے کا مطالبہ کیا۔ اور ایسے قانونی ضابطوں اور اخلاقی اصولوں کو پیش کیا جن کے دائرہ کار و اثر میں زندگی کے سارے گوشے شامل ہیں تو کیا یہ دعوے محض نظری اور قولی ہیں یا واقعہ زندگی کی حقیقتوں سے منطبق ہوتے ہیں؟

اسلامی تاریخ کی روشنی میں اس سوال کا جواب یہ ہے کہ وہ روز اول سے اپنے صفحات میں ایسے واقعات کو سمونے ہوئے ہے جو قرآن کریم کے احکام و مطالبات کے عین مطابق ہیں۔ اور نظری لحاظ سے بھی اس کی متعدد مثالیں ہیں۔ کہ رسول اللہ صلی اللہ علیہ وسلم نے اپنے امر و عمل کو ہمیشہ یہ ہدایت دی کہ وہ لوگ جب معاملات کا فیصلہ کریں تو ان کا ہر فیصلہ اللہ تعالیٰ کے احکام و قوانین کے مطابق ہو۔

ایک خط میں آپ نے حضرت عمر بن حزم کو تمام معاملات میں اللہ سے ڈرنے رہنے کا حکم دیا۔ اور فرمایا کہ اللہ کے حکم کے مطابق حق بات کا فیصلہ کریں بچہ آپ کے جانشین صحابہؓ و خلفاء کرام کا بھی یہی عمل رہا۔ چنانچہ ایک موقع



پر حضرت عمرؓ نے حضرت ابو عبیدہؓ اور حضرت معاذؓ کو لکھا کہ آپ حضرات، صالح لوگوں کو نظر میں رکھیں اور ان کو عہدہ قضا پر مامور کریں اور باضابطہ ان کو تنخواہیں دیں۔  
عملی لحاظ سے خود رسول اللہ صلی اللہ علیہ وسلم قاضی اور حکم کی حیثیت سے نظر آتے ہیں آپ کی اس حیثیت کے متعلق قرآن مجید میں ہے کہ:-

دَمَا كَانَ لِمُؤْمِنٍ وَلَا مُؤْمِنَةٍ إِذَا قَضَىٰ  
اللَّهُ وَرَسُولُهُ أَمْرًا أَنْ يَكُونَ لَهُمُ  
الْخَيْرَةُ مِنْ أَمْرِهِمْ وَمَنْ يَعْصِ  
اللَّهُ وَرَسُولَهُ فَقَدْ ضَلَّ ضَلَالًا  
مُبِينًا (احزاب ۳۶)

اور کسی ایماندار مرد اور کسی ایماندار عورت کو  
گنجائش نہیں جب کہ اللہ اور اس کا رسول کسی کام  
کا حکم دیں کہ ان کو ان کے اس کام میں کوئی اختیار  
ہے اور جو شخص اللہ کا اور اس کے رسول کا  
کہنا نہ مانے گا صریح گمراہی میں پڑا۔

رسول اللہ کے عہد مبارک میں آپ کے حکم سے بعض صحابہ کرام نے قضا کی ذمہ داریاں سنبھالیں جن میں چند  
شمارہ ہستیاں یہ ہیں:-

- ۱۔ حضرت ابو موسیٰ اشعریؓ۔ ۲۔ ابی بن کعبؓ۔ ۳۔ حذیفہ بن الیمانؓ۔ ۴۔ دحیہ بن کلثومؓ۔ ۵۔ زید بن ثابتؓ۔
- ۶۔ عبد اللہ بن مسعودؓ۔ ۷۔ غناب بن اسیدؓ۔ ۸۔ علی بن ابی طالبؓ۔ ۹۔ عقبہ بن عامرؓ۔ ۱۰۔ عمر بن الخطابؓ۔ ۱۱۔
- ۱۲۔ عمرو بن العاصؓ۔ ۱۳۔ معاذ بن جبلؓ۔ ۱۴۔ معقل بن یسارؓ۔

اس ابتدائی دور میں ہی تشریح و قضا اور فقہ کا کام اس قدر وسیع ہو گیا کہ یا قاعدہ قضا یا ترتیب و تالیف  
کا عمل بھی شروع ہو گیا۔ چنانچہ امام طاووس (۵۳۰ ۵۱۰) نے حضرت معاذ بن جبل کے فتاویٰ کی ایک کتاب نقل کی۔  
حضرت معاذ بن جبل کے یمن کے فتوؤں کی طرح ان کے شام کے فتاویٰ کی بھی تدوین ہوئی۔ اسی طرح حضرت  
عمر بن خطابؓ اور حضرت علیؓ کی فقہی رایوں کو مدون کیا گیا۔ حضرت عبد اللہ بن مسعودؓ اور حضرت عبد اللہ بن عباسؓ  
کی فقہ کو باقاعدہ مرتب کیا گیا۔ پھر تابعین میں ابراہیم نخعیؒ، ابو قلابہؒ، شعبیؒ، ضحاک بن مزاحمؒ اور سلیمان بن یسارؒ  
کی کتابیں مرتب کی گئیں۔ ان ساری تاریخی نظری اور عملی شہادتوں کی موجودگی میں شناخت کے اس نظریہ  
کی کیا وقعت رہ جاتی ہے کہ تشریح اور قانون اور فقہ، دین کے دائرہ سے خارج ہیں۔ اگر شناخت کا دعویٰ محض یہ  
ہو تا کہ اسلام نے شریعت کو اور نظام قانون و فقہ کو نظری اعتبار سے تو پیش کیا لیکن عملی زندگی کے تقاضوں سے وہ

۱۔ سیر اعلام النبلاء ج ۱ ص ۲۲۶ ۲۔ محدث فاضل رامہری سے طبقات ابن سعد ج ۵ ص ۱۳۳ ۳۔ دیکھئے مضمون نشاۃ  
الاستیقۃ الفقہیۃ فی الاسلام بمصطفیٰ الاعظمیٰ فی مجلۃ دراسات کلیۃ الترتیبیۃ جامعۃ الریاض ۱۳۹۸ھ

مکمل طور پر آہنگ نہ ہو سکا۔ تو بھی ہم تاریخی شواہد کی بنا پر اس کی تردید کرتے۔ لیکن ستم یہ ہے کہ انہوں نے تشریح یا قانون و فقہ اسلامی کی تردید میں بالکل یہ فیصلہ کر دیا کہ ایک بھی حدیث ایسی نہیں ہے جس کی نسبت صحیح طور پر رسول اللہ صلی اللہ علیہ وسلم سے کی جاسکے۔ اس طرح انہوں نے ہزار ہا متصل السند احادیث کا انکار کر دیا۔ اگر ثبوت کا یہ دعویٰ تسلیم کر لیا جائے تو پھر اس سارے مجموعہ احادیث اور اسانید و اصحاب انسانید کے بارہ میں کیا فیصلہ کیا جائے گا۔ اور اس سارے ذخیرہ کتب کا کیا مندرجہ ہوگا جو فقہ و احادیث کی ہزار کتابوں پر مشتمل ہے بلکہ

چونکہ شناخت، فقہ کی نشوونما اور احادیث نبویہ کی اہمیت کے منکر ہیں اور اس سلسلہ میں انہوں نے فقہ اسلامی کے ذخیرہ کے متعلق اپنے کچھ جدید نظریات پیش کئے ہیں۔ اس لئے آئندہ سطور میں ہم ان نظریات کا ایک جائزہ لیں گے۔ (پیشکر یہ معارف انڈیا)

لے بقول حضرت مولانا سید سلیمان ندوی یہ سجا طور پر مغرب کے تخریبی علم کی شرمناک مثال ہے

وضو تو تم رکھنے کے لئے ہوتے ہیںناہت  
ضروری ہے ہر مسلمان کی کوشش  
ہونی چاہیے کہ اس کا وضو قائم رہے۔

سروس انڈسٹریز

پائیلٹ - دلش - موزوں اور  
داجی نرخ پر جو تے بنانی



سروس انڈسٹریز

فدائے حسین فداؤں